

വില്ലേജ് ഓഫീസുകളിൽ ഫ്രണ്ട് ഓഫീസ് സംവിധാനം

301(4311) ശ്രീ. രാമചന്ദ്രൻ കടന്നപ്പള്ളി: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വില്ലേജ് ഓഫീസുകളിൽ ജീവനക്കാരുടെ കുറവ് പരിഹരിക്കാൻ നടപടി സ്വീകരിക്കുമോ?

പരിശോധിച്ച് നടപടി സ്വീകരിക്കുന്നതാണ്.

(ബി) വില്ലേജ് ഓഫീസുകളിൽ ഫ്രണ്ട് ഓഫീസ് സംവിധാനം ഏർപ്പെടുത്തുമോ എന്നറിയിക്കുമോ?

ഫ്രണ്ട് ഓഫീസ് സംവിധാനം ഏർപ്പെടുത്തുന്ന കാര്യം പരിശോധിച്ച് തീരുമാനമെടുക്കുന്നതായിരിക്കും.

പട്ടയം, കൈവശരേഖ വിതരണം

302(4312) ശ്രീ. പി. വി. ശ്രീനിജിൻ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) 2020-21 വർഷം മുതൽ നാളിതുവരെ കുന്നത്തുനാട് നിയോജകമണ്ഡലത്തിൽ എത്ര പേർക്ക് പട്ടയം, കൈവശരേഖ എന്നിവ നൽകിയെന്ന് പട്ടിക തിരിച്ച് വിശദമാക്കാമോ?

32 പേർക്ക് പട്ടയവും 2 പേർക്ക് കൈവശരേഖയും നൽകിയിട്ടുണ്ട്. ടിയാളുകളുടെ പേരു വിവരം അനുബന്ധമായി ചേർത്തിട്ടുണ്ട്.*

(ബി) മണ്ഡലത്തിൽ പട്ടയം, കൈവശരേഖ എന്നിവയ്ക്കായി എത്ര അപേക്ഷകൾ തീർപ്പ് കൽപ്പിക്കാനുണ്ട് എന്നതിന്റെ വിശദവിവരം ലഭ്യമാക്കാമോ?

പട്ടയത്തിനായി 58 അപേക്ഷകളും, കൈവശരേഖയ്ക്കായി 23 അപേക്ഷകളും തീർപ്പുകൽപ്പിക്കാനുണ്ട്.

(സി) പട്ടയം, കൈവശരേഖ എന്നിവ അനുവദിക്കുന്നതിന് നിലവിൽ എന്തെങ്കിലും തടസ്സമുണ്ടോ; വിശദവിവരം ലഭ്യമാക്കാമോ?

ഭൂമി പതിവ് കമ്മിറ്റി പുന:സംഘടിപ്പിച്ച് വിജ്ഞാപനം ചെയ്യാത്തതിനാൽ പട്ടയത്തിനുള്ള അപേക്ഷകൾക്ക് അനുമതി നൽകാൻ കഴിഞ്ഞിട്ടില്ല.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.